

ایمانیات، عبادات، سیرت، اذکار، دعاؤں، سنتوں اور آداب پر مشتمل مدنی گلدستہ

اسلامیات

ساتویں جماعت کے لیے

باب اول حفظ و ناظرہ

فہرست

نمبر شمار	عنوان	صفحہ نمبر	نمبر شمار	عنوان	صفحہ نمبر
	باب اول: حفظ و ناظرہ				
۱	سُورَةُ الطُّهَى	۲	۱۲	غزوة تبوک	۳۹
۲	سُورَةُ الْبُرُجِ	۳	۱۳	حجۃ الوداع	۴۵
۳	سُورَةُ النَّازِعَاتِ	۴	۱۴	وصال ظاہری	۴۹
۴	سُورَةُ الْفَاتِحَةِ (حفظ و ترجمہ)	۵	باب پنجم: اخلاق و آداب		
۵	قُرْآنِ دُعَائِیْنَ	۶	۱۵	صلہ رحمی	۵۴
باب دوم: ایمانیات					
۶	عقیدہ رسالت	۹	۱۶	پڑوسیوں کے حقوق	۵۸
۷	محرکادن	۱۶	۱۷	تواضع و انکساری	۶۲
باب سوم: عبادات					
۸	مبارک راتوں میں عبادت	۲۰	۱۸	عدل و احسان	۶۵
۹	نماز جنازہ	۲۵	۱۹	کسب حلال	۶۹
۱۰	زکوٰۃ	۲۹	۲۰	سفر کی سنتیں و آداب	۷۳
باب چہارم: سیرت مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمَ					
۱۱	غزوة حنین	۳۵	باب ششم: مشاہیر اسلام		
			۲۱	حضرت سیدنا عائشہ صدیقہ رضی اللہ تعالیٰ عنہا	۷۸
			۲۲	حضرت سیدنا امام اعظم ابوحنیفہ رضی اللہ تعالیٰ عنہ	۸۲
			۲۳	حضرت سیدنا شاہ عبدالحق محدث دہلوی رضی اللہ تعالیٰ عنہ	۸۷

سُورَةُ الْقَارِعَةِ

عربی مقصد: • سورۃ قارۃ زبانی یاد کرو۔

بِسْمِ اللّٰهِ الرَّحْمٰنِ الرَّحِیْمِ

الْقَارِعَةُ ﴿١﴾ مَا الْقَارِعَةُ ﴿٢﴾ وَمَا أَذْرٰكَ مَا الْقَارِعَةُ ﴿٣﴾ یَوْمَ یَكُوْنُ النَّاسُ
كَالْفَرَاشِ الْمَبْثُوْثِ ﴿٤﴾ وَتَكُوْنُ الْجِبَالُ كَالْعِهْنِ الْمَنْفُوْثِ ﴿٥﴾ فَاَمَّا مَنْ
ثَقُلَتْ مَوَازِیْنُهُ ﴿٦﴾ فَهُوَ فِیْ عِیْشَةٍ رَّاخِیۃٍ ﴿٧﴾ وَاَمَّا مَنْ خَفَّتْ مَوَازِیْنُهُ ﴿٨﴾
فَاُمُّهُ هَاوِیۃٌ ﴿٩﴾ وَمَا أَذْرٰكَ مَا هِیۃٌ ﴿١٠﴾ نَارٌ حَامِیۃٌ ﴿١١﴾

مدنی پھول

اس سورت کو 101 مرتبہ پڑھنے سے نظر بدختم ہو جاتی ہے۔ مکان میں لکھ کر لگانے سے حفاظت رہتی ہے۔

سرگرمی

سورۃ قارۃ زبانی یاد کر کے سنائیے۔

رہنمائے اساتذہ

طلب / طالبات کو سورۃ قارۃ زبانی یاد کروائیے نیزہ نالو تائنتے رہیے۔

۴

سُورَةُ الْفَاتِحَةِ

عربی مقصد: • طلب / طالبات کو ترجمے کے ساتھ سورۃ فاتحہ زبانی یاد کرو۔

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو نہایت مہربان، رحمت والا ہے۔

الْحَمْدُ لِلّٰهِ رَبِّ الْعٰلَمِیْنَ ﴿١﴾ الرَّحْمٰنِ الرَّحِیْمِ ﴿٢﴾ مُلِکِ یَوْمِ الدِّیْنِ ﴿٣﴾

سب تعریفیں اللہ کے لیے ہیں، تمام جہان والوں کا پالنے والا ہے۔ بہت مہربان رحمت والا۔ جزا کے دن کا مالک

اِیَّاكَ نَعْبُدُ وَاِیَّاكَ نَسْتَعِیْنُ ﴿٤﴾ اِهْدِنَا الصِّرَاطَ الْمُسْتَقِیْمَ ﴿٥﴾

ہم تیری ہی عبادت کرتے ہیں اور تجھ ہی سے دعا ہے۔ ہمیں سیدھے راستے پر چلا۔

صِرَاطَ الَّذِیْنَ اَنْعَمْتَ عَلَیْهِمْ ﴿٦﴾ غَیْرِ الْمَغْضُوْبِ عَلَیْهِمْ وَلَا الضَّالِّیْنَ ﴿٧﴾

ان لوگوں کا راستہ جن پر تو نے احسان کیا کہ ان کا راستہ جن پر غضب ہو اور نہ بیکے ہوؤں کا۔

مدنی پھول

نبی کریم ﷺ کا فرمان عالی شان ہے: "سورۃ فاتحہ ہر مرض کے لیے شفا ہے۔"

سرگرمی

سورۃ فاتحہ اور اس کا ترجمہ زبانی یاد کر کے سنائیے۔

رہنمائے اساتذہ

طلب / طالبات کو سورۃ فاتحہ ترجمے کے ساتھ زبانی یاد کروائیے نیزہ نالو تائنتے رہیے۔

۵

نمازِ جنازہ

- تاریخی مسند: طلبہ کو نمازِ جنازہ کے بارے میں آگاہی فراہم کر۔
- طلبہ کو نمازِ جنازہ کا طریقہ اور اس کی نیاوی باتیں سکھاتا۔



ہم اللہ عزوجل کے عاجز بندے اور اُس کے پیارے سببِ خلق اللہ اللہ عزوجل کے ادنیٰ غلام ہیں، یہ زندگی بے حد مختصر ہے، ہم لمحہ بہ لمحہ موت کے قریب ہوتے جا رہے ہیں، بہت جلد ہم میں سے ہر ایک کو اس دنیا سے رخصت ہو جانا ہے۔ قرآن مجید میں اللہ عزوجل ارشاد فرماتا ہے:

كُلُّ نَفْسٍ ذَائِقَةُ الْمَوْتِ

ہر جان موت کا مزہ چکھنے والی ہے۔ (سورہ آل عمران، آیت ۱۵۱)

ایک مسلمان جب فوت ہو جاتا ہے تو اسے دنیا سے رخصت کرنے کے لیے دین اسلام نے جس ایک باوقار انداز عطا فرمایا ہے۔ سبھی وجہ ہے کہ اپنے مسلمان بھائی کے انتقال کی خبر ملتے ہی دوست، احباب اور عزیز واقارب تعزیت کے لیے مرحوم کے گھر جمع ہو جاتے ہیں۔ اُس کے غسل و کفن کا اہتمام کرتے اور تدفین کی تیاری میں مصروف ہو جاتے ہیں۔ غسل و کفن کے بعد نمازِ جنازہ ادا کر کے اُس کے لیے گناہوں کی معافی اور درجات کی بلندی کے لیے دعائیں مانگتے ہیں، نیز اللہ عزوجل سے مرحوم کے لیے قبر و آخرت میں عافیت اور عذاب سے حفاظت کا دُعا بھی کرتے ہیں۔ تجہیز و تکفین میں شرکت کی فضیلت

میت کو غسل دینا، کفن پہنانا اور تدفین میں شریک ہونا بہت بڑی سعادت مندی ہے۔ حضرت سیدنا علیؑ رضی اللہ عنہما نے ارشاد فرمایا ہے کہ آپ جل اللہ تعالیٰ عنہما نے ارشاد فرمایا: ”جو کسی میت کو نہلائے، کفن دے، خوشبو لگائے، جنازہ اٹھائے، نماز پڑھے، اور جو ناقص بات نظر آئے اُسے چھپائے، وہ اپنے گناہوں سے ایسا پاک ہو جاتا ہے جیسا کہ وہ اپنی پیدائش والے دن تھا۔“ (صحیح مسلم، ۱۰۱)

ایک دوسری حدیث شریف میں نبی کریمؐ جل اللہ تعالیٰ عنہما نے ارشاد فرمایا: ”جو جنازے کے چاروں پایوں کو کندھا سے اللہ عزوجل اُس کی حتیٰ (یعنی مستقل) مغفرت فرمادے گا۔“ (صحیح مسلم، ۱۰۱)

یاد رکھنے کی باتیں

- کسی کو عبادت کے لائق سمجھتے ہوئے اُس کی کسی قسم کی تعظیم کرنا ”عبادت“ ہے۔
- عبادت تین قسم کی ہوتی ہے۔ مالی، قولی اور فعلی۔
- شبِ قدر میں عبادت کرنے والوں کو ہزار مہینوں سے بھی زیادہ عبادت کا ثواب عطا کیا جاتا ہے۔
- رجب کی ساتھیوں میں شبِ معراج میں عبادت کرنے اور دن میں روزہ رکھنے سے سو سال کے روزوں اور سو برس کی شبِ بیداری کا ثواب ملتا ہے۔
- شبِ برأت میں آٹھ سال بھر میں پیدا ہونے والوں اور فوت ہونے والوں کے نام، حج کی سعادت پانے والوں کے نام، لوگوں کا رزق اور دیگر تمام امور لکھ دیے جاتے ہیں۔
- محرم کی دسویں رات کو ”شبِ عاشورا“ کہتے ہیں۔

مشق

سوال نمبر ۱: مندرجہ ذیل سوالات کے جوابات دیجیے۔

- الف۔ انسان کی پیدائش کا مقصد کیا ہے؟
 - ب۔ عبادت سے کیا مراد ہے؟
 - ج۔ عبادت کی اقسام مثالوں کے ذریعے واضح کیجیے؟
 - د۔ چند مبارک راتوں کے نام اور تاریخ تحریر کیجیے۔
 - ہ۔ حضرت سیدنا علیؑ رضی اللہ عنہما نے شبِ برأت کی فضیلت کے بارے میں کیا ارشاد فرمایا؟
- سوال نمبر ۲: خالی جگہیں پُر کیجیے۔
- الف۔ کسی کو عبادت کے لائق سمجھتے ہوئے اُس کی کسی قسم کی _____ کرنا ”عبادت“ ہے۔
 - ب۔ ہر جائز کام جو اللہ عزوجل کی _____ لیے کیا جائے وہ بھی عبادت ہے۔
 - ج۔ شبِ برأت جہنم سے _____ پانے کی رات ہے۔
 - د۔ شبِ قدر میں عبادت کرنے والوں کو _____ سے بھی زیادہ عبادت کا ثواب ملتا ہے۔
 - ہ۔ محرم کی دسویں رات کو _____ کہتے ہیں۔

اپنے مسلمان بھائی کی نماز جنازہ میں شرکت کرنا بڑے ہی اجر و ثواب کا کام ہے۔ ہمارے پیارے آقا صلوات اللہ علیہ وآلہ وسلم ارشاد فرماتے ہیں: "مومن جب قبر میں داخل ہوتا ہے تو اس کو سب سے پہلا حنفہ یہ دیا جاتا ہے کہ اس کی نماز جنازہ پڑھنے والوں کی مغفرت کر دی جاتی ہے"۔^(۱) نیز فرمایا: "نماز جنازہ پڑھو تاکہ یہ تمہیں تمکین کرے کیوں کہ تمکین انسان اللہ عزوجل کے سامنے ہوتا ہے اور نیکی کا کام کرتا ہے۔"^(۲)

نماز جنازہ کا حکم

نماز جنازہ فرض کفایہ ہے یعنی اگر کوئی ایک بھی ادا کر لے تو سب کی طرف سے فرض ادا ہو جائے گا اور اگر کسی نے بھی نہیں پڑھی تو جن جن لوگوں تک اس کی خبر پہنچی تھی، وہ سب گناہ گار ہوں گے۔^(۳)

نماز جنازہ کی شرائط و ارکان

نماز جنازہ کی چند شرطیں ہیں جو یہ ہیں: (i) میت کا مسلمان ہونا۔ (ii) میت کے بدن و کفن کا پاک ہونا۔ (iii) جنازے کا موجود ہونا، لہذا غائب کی نماز جنازہ نہیں ہو سکتی۔ (iv) میت کی پاریاں، نیرہ کا زمین پر ہونا۔ (v) جنازہ نمازی کے آگے قبیلے کی طرف ہونا۔ (vi) میت کے بدن کا وہ حصہ جس کا چھپانا فرض ہے چھپا ہونا۔ (vii) میت کا امام کے سامنے ہونا۔^(۴) نماز جنازہ میں دو رکعتیں ہیں: (i) چار بار اللہ اکبر کہنا۔ (ii) قیام کرنا۔

نماز جنازہ کی سنتیں

نماز جنازہ میں تین چیزیں سنت مؤکدہ ہیں: (i) اللہ۔ (ii) اعلیٰ علیہ السلام۔ (iii) نبی اکرم صلوات اللہ علیہ وآلہ وسلم پر زور و شریف پڑھنا۔ (iii) میت کے لیے دُعا کرنا۔^(۵)

نماز جنازہ کا طریقہ

نماز جنازہ پڑھنے کا طریقہ یہ ہے کہ سب سے پہلے اس طرح نیت کیجیے: "میں نیت کرتا ہوں اس نماز جنازہ کی، واسطے اللہ عزوجل کے، اور دُعا اس میت کے لیے، مستندی یہ بھی کہ پیچھے اس امام کے پھر کالوں تک دونوں ہاتھ اٹھا کر "اللہ اکبر" کہتے آئے دونوں ہاتھوں کو ناف کے نیچے باندھ لیجیے، پھر ثنا پڑھیے:

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَجَلَّ ثَنَاءُكَ وَلَا إِلَهَ غَيْرُكَ

پھر بغیر ہاتھ اٹھائے "اللہ اکبر" کہیے اور زور دہرا رہی پڑھیے جو بی وقت نمازوں میں پڑھا جاتا ہے۔ پھر بغیر ہاتھ اٹھائے "اللہ اکبر" کہیے اور اگر بالغ مرد یا عورت کا جنازہ ہو تو یہ دُعا پڑھیے:

اللَّهُمَّ اغْفِرْ لِحَيَاتِنَا وَمَيِّتِنَا وَشَاهِدِنَا وَغَايِبِنَا وَصَغِيرِنَا وَكَبِيرِنَا وَذَكَرْنَا وَأَنْشَأْنَا اللَّهُمَّ مِنْ أَحَبِّتِنَا
مِنَّا فَأَحْيِهِ عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ

اگر نابالغ لڑکے کا جنازہ ہو تو تیسری تکبیر کے بعد یہ دُعا پڑھیے:

اللَّهُمَّ اجْعَلْهُ لَنَا فَرْطًا وَاجْعَلْهُ لَنَا أَجْرًا وَذُخْرًا وَاجْعَلْهُ لَنَا شَافِعًا وَمُشَفَّعًا

اگر نابالغ لڑکی کا جنازہ ہو تو یہ دُعا پڑھیے:

اللَّهُمَّ اجْعَلْهَا لَنَا فَرْطًا وَاجْعَلْهَا لَنَا أَجْرًا وَذُخْرًا وَاجْعَلْهَا لَنَا شَافِعَةً وَمُشَفَّعَةً

اس کے بعد چوتھی تکبیر کہیے پھر دونوں ہاتھ چھوڑ کر سلام پھیر دیجیے اور صفیں توڑ کر ہاتھ اٹھا کر میت کے لیے دُعا مغفرت کیجیے۔ نماز جنازہ جماعت کے ساتھ ادا کی جاتی ہے۔ بہتر یہ ہے کہ نماز جنازہ میں کم از کم تین صفیں بنائی جائیں کہ حدیث پاک میں ہے: "جس کی نماز تین صفوں نے پڑھی، اس کی مغفرت ہو جائے گی۔" نماز جنازہ کی نگرانی جائز نہیں۔^(۶) یعنی نماز جنازہ جب میت کا ولی پڑھائے یا اس کی اجازت سے پڑھ لی جائے تو اب دوبارہ پڑھنا جائز نہیں۔

جنازے کو کدھادینے کا ثواب و طریقہ

جب نماز جنازہ پڑھ لیں تو جنازے کی چار پائی کو کدھادیں کہتے ہیں۔ جنازے کو کدھادینا عبادت ہے۔ اس کا سنت طریقہ یہ ہے کہ یکے بعد دیگرے چاروں پایوں کو اس طرح کدھادیں کہ پہلے سیدھے سرہانے کدھادیں پھر سیدھی پائنتی (یعنی سیدھے پاؤں کی طرف)، پھر اٹکے سرہانے پھر الٹی پائنتی اور دس دس چلیں تو گل چالیس قدم ہو جائیں گے۔^(۷) حدیث پاک میں ہے کہ: "جو جنازے کو چالیس قدم لے کر چلے اس کے چالیس کبیرہ گناہ مٹا دیے جائیں گے۔"^(۸)

میت کے کفن و دفن اور نماز جنازہ وغیرہ میں شرکت کرنے سے آخرت کی یاد تازہ ہوتی ہے اور یہ ذمہ بنتا ہے کہ ایک دن ہمیں بھی ان تمام مراحل سے گزرنا ہے۔ یاد رکھیے جو لوگ اللہ عزوجل کے احکامات اور اس کے پیارے محبوب صلوات اللہ علیہ وآلہ وسلم کے طریقے پر چلتے ہوئے ایمان سلامت لے کر دنیا سے رخصت ہوئے، وہی آخرت کی زندگی میں کامیاب ہوں گے۔

رہنمائے اساتذہ

1. طلبِ احادیث کو اس سبق کے ذریعے موت سے قبل اس کی تیاری کا ذہن دیجیے۔
2. طلبِ احادیث کو یہ بات سمجھائیے کہ نماز جنازہ میں عورتوں کو شامل ہونے کی اجازت نہیں، البتہ میت کے لیے ایصالِ ثواب مرد و عورتوں سب کر سکتے ہیں۔
3. طلبِ احادیث کو بتائیے کہ نماز جنازہ میں کس کس کو حضور صلوات اللہ علیہ وآلہ وسلم نے نماز پڑھانی یا شاہ کی بھابھ نماز جنازہ پڑھائی لیکن درحقیقت وہ نماز جنازہ نہیں تھا بلکہ نماز پڑھانے کی میت نبی کریم صلوات اللہ علیہ وآلہ وسلم کے سامنے ظاہر کر دی تھی اور آپ صلوات اللہ علیہ وآلہ وسلم نے اس کی موجودگی میں ہی نماز جنازہ پڑھائی تھی۔
4. طلبِ احادیث کو ایصالِ ثواب کا طریقہ بھی سکھائیے، اس کے لیے کتب المدینہ کے مطبوعہ رسالے "ایصالِ ثواب کا طریقہ" سے مدد لیجیے۔
5. طلبِ احادیث کو نماز جنازہ کی دعائیں یاد کروائیے۔

پڑوسیوں کے حقوق

تدریسی متن: طلبہ / طالبات کے سامنے قرآن و حدیث کی روشنی میں پڑوسیوں کے حقوق بیان کرنا۔



اللہ تعالیٰ نے انسان میں باہمی رابطے مضبوط رکھنے کے لیے انہیں کورشتوں اور تعلقات کی مالا میں پرویا ہے۔ انسان کسی کا بھائی ہے تو کسی کا بیٹا، کسی کا دوست ہے تو کسی کا پڑوسی۔ دین اسلام جہاں حقوق اللہ عبادہ کی اہمیت پر زور دیتا ہے وہاں حقوق العباد کا بھی خیال رکھنے کی تاکید کرتا ہے۔ کیونکہ اسلام ایک ایسا معاشرہ چاہتا ہے جس میں اخوت، پیار اور ہمدردی ہو اور ہر انسان ایک دوسرے کا ہمدرد و غم گسار ہو۔ یہی وجہ ہے کہ اسلام میں پڑوسی کے حقوق ادا کرنے اور اس کے ساتھ حسن سلوک کی بڑی تاکید کی گئی ہے۔

اللہ تعالیٰ ارشاد فرماتا ہے:

وَالْجَارِ ذِي الْقُرْبَىٰ وَالْجَارِ الْجُنُبِ

اور قریب کے پڑوسی اور دور کے پڑوسی (کے ساتھ اچھا سلوک کرو۔) (پہلا سورہ، آیت ۱۰)

قریب کے پڑوسی سے مراد وہ ہے جس کا گھر اپنے گھر سے ملا ہو اور دور کے پڑوسی سے مراد وہ ہے جو محلہ دار اور سڑکوں کے گھر سے ملے ہو۔

احادیث مبارکہ میں پڑوسی کے حقوق کو بڑے اہتمام سے اُجاگر کیا گیا ہے۔ اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا سے مروی ہے کہ رسول اللہ صلی اللہ علیہ وسلم نے فرمایا: ”جبرائیل علیہ السلام مجھے پڑوسی کے متعلق برابر وصیت کرتے رہے یہاں تک کہ مجھے گمان ہوا کہ پڑوسی کو وارث بنا دیں گے۔“ (ابو داؤد، ص ۱۰۱) یوں ہی ایک حدیث پاک میں رسول کریم صلی اللہ علیہ وسلم نے فرمایا: ”اللہ تعالیٰ

کے نزدیک ساتھیوں میں بہترین ساتھی وہ ہے جو اپنے ساتھی کا خیر خواہ ہو اور اللہ تعالیٰ کے نزدیک پڑوسیوں میں بہترین پڑوسی وہ ہے جو اپنے پڑوسی کا خیر خواہ ہو۔“ (ابو داؤد، ص ۱۰۱)

حضرت سیدنا ابن مسعود رضی اللہ تعالیٰ عنہ کہتے ہیں کہ ایک شخص نے نبی کریم صلی اللہ علیہ وسلم سے پوچھا: ”یا رسول اللہ صلی اللہ علیہ وسلم مجھے کیسے معلوم ہو کہ میں نے اچھا کیا یا بُرا؟“ آپ صلی اللہ علیہ وسلم نے فرمایا: ”جب تم اپنے پڑوسیوں کو یہ کہتے سُنو کہ تم نے اچھا کیا ہے تو بے شک تم نے اچھا کیا اور جب انہیں یہ کہتے سُنو کہ تم نے بُرا کیا تو بے شک تم نے بُرا کیا۔“ (ابو داؤد، ص ۱۰۱) اس حدیث پاک سے معلوم ہوا کہ انسان کے اچھے یا بُرے ہونے کا معیار اس کے پڑوسی کی رائے پر منحصر ہے۔

ایک بزرگ اپنے گھر میں موجود چُجھوں کی وجہ سے بہت پریشان تھے۔ کسی نے کہا کہ آپ آبی کیوں نہیں رکھ لیتے کہ اس کے خوف سے چُجھے خود ہی بھاگ جائیں گے۔ انہوں نے جواب دیا: ”بلی اس لیے نہیں رکھتا کہ اس سے ڈر کر چُجھے پڑوسی کے گھر میں چلے جائیں گے۔ جس چیز کو میں اپنے لیے پسند نہیں کرتا اسے پڑوسی کے لیے کیسے پسند کروں؟“ (ابو داؤد، ص ۱۰۱)

پڑوسی کو تکلیف پہنچانے پر وعید

پڑوسیوں کے حقوق کا خیال رکھنا اور ان کو کسی طرح کی تکلیف نہ پہنچانا مس قدر ضروری ہے، اس کا اندازہ اس حدیث پاک سے لگائیے کہ رسول اللہ صلی اللہ علیہ وسلم نے ارشاد فرمایا: ”خُدا کی قسم وہ مؤمن نہیں، خُدا کی قسم وہ مؤمن نہیں، خُدا کی قسم وہ مؤمن نہیں۔“ عرض کی گئی، ”یا رسول اللہ صلی اللہ علیہ وسلم کون؟“ فرمایا: ”وہ شخص کہ جس کے پڑوسی اس کی آنتوں سے محفوظ نہ ہوں۔“ (ابو داؤد، ص ۱۰۱) ایک اور روایت میں ہے کہ ”وہ جنت میں نہیں جائے گا، جس کا پڑوسی اس کی آنتوں سے امن میں نہیں ہے۔“ (مسلم، ص ۱۰۱)

پڑوسیوں کے حقوق

احادیث مبارکہ میں پڑوسیوں کے درج ذیل حقوق بیان کیے گئے ہیں۔

- جب پڑوسی کو مدد کی ضرورت ہو تو اس کی مدد کرو۔
- اگر قرض مانگے تو قرض دو۔
- اگر غریب ہو تو اس کا خیال رکھو۔
- بیمار ہو تو اس کی عیادت کرو۔
- انتقال ہو جائے تو جنازے کے ساتھ جاؤ۔
- اس کی خوشی میں خوشی کے ساتھ شرکت کرو۔
- اس کے غم اور مصیبت میں ہمدردی و غم سناری کرو۔
- اس کی اجازت کے بغیر اپنا مکان اتنا اُدھان نہ بناؤ کہ اس کی ہوا روک دو۔
- اپنے گھر کی چھت پر ایسے نہ چڑھو کہ اس کی بے پروگی ہو۔
- اپنے گھر کے دھومیں سے اُسے تکلیف نہ دو۔
- گھر میں پھل لادو تو پڑوسی کو بھی دو، نہیں تو چھپا کر لادو اور اس پر ظاہر نہ ہونے دو اور تمہارے بچے اس کے بچوں کے سامنے پھل نہ کھائیں کہ وہ رنجیدہ ہوں گے۔

عزیز طلبہ! ہمیں چاہیے کہ اپنے پڑوسیوں کے حقوق کا خوب خیال رکھیں۔ ضرورت کے وقت ان کے کام آئیں ان سے ہر تکلیف و پریشانی کو دور کریں نیز احادیث مبارکہ میں پڑوسیوں کے جو حقوق بیان کیے گئے ہیں انہیں ادا کرتے ہیں۔

حضرت سیدنا امام اعظم ابو حنیفہ رحمۃ اللہ تعالیٰ علیہ

ترکی مت مسند • طلبہ / طالبات کے سامنے حضرت سیدنا امام اعظم ابو حنیفہ رحمۃ اللہ تعالیٰ علیہ کا مختصر تعارف اور اعمالی حیرت بیان کرتا۔
• طلبہ / طالبات کو فقہ حنفی سے متعارف کرواتا۔

حضرت سیدنا امام اعظم ابو حنیفہ رحمۃ اللہ تعالیٰ علیہ کا نام نعمان آپ کے والد گرامی کا نام ثابت، آپ کی کنیت ابو حنیفہ اور لقب امام اعظم ہے۔ آپ رحمۃ اللہ تعالیٰ علیہ سن ۸۱ھ ہجری میں کوفہ میں پیدا ہوئے۔ آپ رحمۃ اللہ تعالیٰ علیہ تابعی بزرگ ہیں۔ آپ رحمۃ اللہ تعالیٰ علیہ نے حضرت سیدنا انس بن مالک رحمۃ اللہ تعالیٰ علیہ اور دیگر صحابہ کرام رضوان اللہ علیہم اجمعین کی زیارت کرنے کا شرف حاصل کیا ہے۔

حضرت سیدنا امام اعظم رحمۃ اللہ تعالیٰ علیہ ایک دن بازار جا رہے تھے کہ کوفہ کے مشہور عالم، امام شعبی رحمۃ اللہ تعالیٰ علیہ سے ملاقات ہو گئی۔ انھوں نے آپ رحمۃ اللہ تعالیٰ علیہ سے پوچھا بیٹا کیا کام کرتے ہو؟ آپ رحمۃ اللہ تعالیٰ علیہ نے عرض کی: ”کاروبار کرتا ہوں۔“ انھوں نے فرمایا: ”تم علماء کی مجلس میں بیٹھا کرو مجھے تمہاری پیشانی پر علم و فضل اور دانشمندی کے آثار نظر آ رہے ہیں۔“ ان کے ارشاد پر عمل کرتے ہوئے آپ رحمۃ اللہ تعالیٰ علیہ نے علم و دین کے حصول کا راستہ اختیار کیا۔

حصول علم

کوفہ کی سب سے بڑی درس گاہ، مشہور فقیہ و عالم حضرت سیدنا امام اعظم رحمۃ اللہ تعالیٰ علیہ کی تھی۔ آپ رحمۃ اللہ تعالیٰ علیہ نے ابتدائی تعلیم ان ہی سے حاصل کی۔ آپ رحمۃ اللہ تعالیٰ علیہ انتہائی ذہین تھے، اپنے استاد کی گفتگو سن کر سبق سمجھ لیا کرتے تھے۔ آپ رحمۃ اللہ تعالیٰ علیہ کے استاد حضرت سیدنا حماد رحمۃ اللہ تعالیٰ علیہ آپ کی ذہانت اور جستجو کی وجہ سے ہمیشہ آپ کو پہلی صف میں بٹھایا کرتے تھے۔ قرآن و حدیث کا علم حاصل کرنے کے بعد آپ رحمۃ اللہ تعالیٰ علیہ علم فقہ کی طرف متوجہ ہو گئے۔

حضرت سیدنا حماد رحمۃ اللہ تعالیٰ علیہ کے علاوہ آپ نے کوفہ کے دیگر علماء و فضلاء سے بھی علم حاصل کیا جن کی تعداد تقریباً چار ہزار (4000) بنتی ہے۔ چند مشہور اساتذہ کرام کے نام یہ ہیں: حضرت سیدنا عطاء ابن ابی رباح، حضرت سیدنا نافع، حضرت سیدنا جابر، حضرت سیدنا عبد اللہ

بن سلیمان رحمۃ اللہ تعالیٰ علیہ۔ جب آپ مکہ معظمہ و مدینہ منورہ کی طرف حج و زیارت کے لیے تشریف لے گئے تو وہاں کے علمائے کرام سے بھی علم حاصل کیا۔ آپ رحمۃ اللہ تعالیٰ علیہ کے استاد حضرت سیدنا حماد رحمۃ اللہ تعالیٰ علیہ کا وصال ہوا تو لوگوں نے ان کے بیٹے سے عرض کی کہ وہ اپنے والد کی مسند پر بیٹھیں مگر وہ اس عظیم ذمہ داری کے لیے تیار نہ ہوئے۔ پھر حضرت سیدنا امام اعظم ابو حنیفہ رحمۃ اللہ تعالیٰ علیہ کی خدمت میں گزارش کی گئی تو آپ رحمۃ اللہ تعالیٰ علیہ نے فرمایا ”میں نہیں چاہتا کہ علم مٹ جائے اور ہم دیکھتے رہیں۔“ چنانچہ آپ رحمۃ اللہ تعالیٰ علیہ نے اپنے استاد کی مسند سنبھالی اور دین کے طلب گاروں کے لیے درس و تدریس کا سلسلہ شروع کر دیا۔ آپ رحمۃ اللہ تعالیٰ علیہ کے شاگردوں کی تعداد دوس ہزار (10000) کے لگ بھگ تھی جن میں چند مشہور شاگردوں کے نام یہ ہیں: حضرت سیدنا امام ابو یوسف، حضرت سیدنا امام محمد بن حسن، حضرت سیدنا امام مالک بن انس، حضرت سیدنا امام یحییٰ بن زکریا، حضرت سیدنا امام زفر بن ہذیل اور حضرت سیدنا امام عبد اللہ بن مبارک رحمۃ اللہ تعالیٰ علیہ۔

فقہ حنفی کی تدوین

فقہ حنفی کی تدوین کا سہرا آپ رحمۃ اللہ تعالیٰ علیہ کے سر جاتا ہے۔ آپ رحمۃ اللہ تعالیٰ علیہ ہی نے فقہ کو ایک مستقل علم کی شکل عطا فرمائی اور قرآن کریم اور احادیث نبویہ سے اولاً اصول بتائے اور پھر ان اصولوں پر احکام بیان فرمائے۔ اس کے لیے آپ رحمۃ اللہ تعالیٰ علیہ نے چالیس جید فقہاء پر مشتمل ایک مجلس قائم کر رکھی تھی۔ جب بھی کوئی مسئلہ پیش آتا تھا امام اعظم ابو حنیفہ رحمۃ اللہ تعالیٰ علیہ اور اس مجلس کے اراکین کی باہمی مشاورت کے بعد ہی اسے تحریری صورت میں لایا جاتا۔ اسی وجہ سے دنیا میں فقہ حنفی کی نشیب و نشیب کثیر دلائل موجود ہیں۔ آپ رحمۃ اللہ تعالیٰ علیہ نے قرآن مجید اور احادیث نبویہ کی روشنی میں جو اصول اور ان سے حاصل ہونے والے احکام ملت اسلامیہ کو عطا فرمائے یہی فقہ حنفی ہے اور یہ قیامت تک آنے والے مسلمانوں پر آپ رحمۃ اللہ تعالیٰ علیہ کا احسان عظیم ہے۔

شان و عظمت

اس وقت مسلمان فقہی مسائل میں چار اماموں کے پیروکار ہیں۔ (i) حضرت سیدنا امام اعظم ابو حنیفہ رحمۃ اللہ تعالیٰ علیہ (ii) حضرت سیدنا امام مالک بن انس رحمۃ اللہ تعالیٰ علیہ (iii) حضرت سیدنا امام محمد بن ادریس شافعی رحمۃ اللہ تعالیٰ علیہ اور (iv) حضرت سیدنا امام احمد بن حنبل رحمۃ اللہ تعالیٰ علیہ۔ ہر مسلمان پر انھی چاروں آئمہ دین میں سے کسی ایک کی تقلید واجب ہے۔ ان چاروں فقہ میں فقہ حنفی کو بانی فقہ پر ترجیح حاصل ہے۔ اس کی ایک وجہ یہ بیان کی جاتی ہے کہ باقی مسالک کے تینوں امام براہ راست یا بالواسطہ امام اعظم ابو حنیفہ رحمۃ اللہ تعالیٰ علیہ کے ہی شاگرد ہیں۔ حضرت سیدنا امام شافعی رحمۃ اللہ تعالیٰ علیہ ارشاد فرماتے ہیں: انشأنا من حیث انزلنا فی الفقہ یعنی تمام لوگ فقہ میں امام اعظم ابو حنیفہ رحمۃ اللہ تعالیٰ علیہ کی اولاد ہیں۔ یہی وجہ ہے کہ آپ رحمۃ اللہ تعالیٰ علیہ کو حضرت سیدنا امام اعظم کے لقب سے یاد کیا جاتا ہے اور مسلمانوں کی اکثریت حضرت سیدنا امام اعظم ابو حنیفہ رحمۃ اللہ تعالیٰ علیہ کے مسلک یعنی فقہ حنفی کی پیروکار ہے۔

تقویٰ و پرہیزگاری

آپ رحمۃ اللہ تعالیٰ علیہ اس قدر عابد و زاہد اور پرہیزگار تھے کہ چالیس سال تک آپ رحمۃ اللہ تعالیٰ علیہ نے عشاء کے وضو سے فجر کی نماز ادا فرمائی۔



یاد رکھنے کی باتیں

- حضرت سیدنا امام اعظم ابو حنیفہ رحمۃ اللہ تعالیٰ علیہ کا نام نعمان، کنیت ابو حنیفہ اور لقب امام اعظم ہے۔
- ہر مسلمان پر چاروں آئمہ دین میں سے کسی ایک کی تقلید واجب ہے۔
- مسلمانوں کی اکثریت حضرت سیدنا امام اعظم ابو حنیفہ رحمۃ اللہ تعالیٰ علیہ کے مسلک یعنی فقہ حنفی کی پیروی کرتے ہیں۔
- حضرت سیدنا امام اعظم ابو حنیفہ رحمۃ اللہ تعالیٰ علیہ کے اساتذہ کرام کی تعداد چار ہزار (4000) کے لگ بھگ ہے۔
- حضرت سیدنا امام اعظم ابو حنیفہ رحمۃ اللہ تعالیٰ علیہ نے خوف خدا کے سبب قاضی کا عہدہ قبول کرنے سے انکار کر دیا۔
- آپ رحمۃ اللہ تعالیٰ علیہ کو خواب میں (100) مرتبہ اللہ عزوجل کا دیدار نصیب ہوا۔
- حضرت سیدنا امام اعظم ابو حنیفہ رحمۃ اللہ تعالیٰ علیہ کا مزار پر انوار بغداد شریف میں زیارت گاہ خاص و عام ہے۔

کیا آپ جانتے ہیں؟

حضرت سیدنا امام اعظم ابو حنیفہ رحمۃ اللہ تعالیٰ علیہ رمضان المبارک اور عید الفطر میں 62 قرآن پاک ختم کرتے۔ (دن کو ایک رات کو ایک، تراویح کے اندر سارے ماہ میں ایک اور عید کے روز ایک) ⁽¹⁾

مدنی پھول

حضرت سیدنا امام شافعی رحمۃ اللہ تعالیٰ علیہ کا بارگاہ امام اعظم ابو حنیفہ رحمۃ اللہ تعالیٰ علیہ میں ادب و احترام کا یہ عالم تھا کہ وہ فرماتے ہیں: "میں حضرت سیدنا امام اعظم ابو حنیفہ رحمۃ اللہ تعالیٰ علیہ سے برکت حاصل کرتا ہوں اور آپ کی قبر پر حاضر ہونا میرا اور جب مجھے کوئی ضرورت پیش آتی ہے تو میں دو رکعت نماز نفل ادا کرتا ہوں اور ان کی قبر کے قریب آکر اس کے حل کے لیے اللہ تعالیٰ سے دعا کرتا ہوں تو میری حاجت جلد پوری ہو جاتی ہے۔" ⁽²⁾

رہنمائے اساتذہ

1. طلبہ احباب کو اس سبق کے ذریعے حضرت سیدنا امام اعظم ابو حنیفہ رحمۃ اللہ تعالیٰ علیہ کی سیرت سے مفصل آگاہی فراہم کیجیے۔
2. طلبہ احباب کے سامنے آپ رحمۃ اللہ تعالیٰ علیہ کا علمی مقام بتا کر علم وین حاصل کرنے کا ذہن دینیجیے۔
3. طلبہ احباب کے سامنے فقہ حنفی کا تعلق بیان کیجیے اور اس کی ترویج کی وجوہات بھی سمجھائیے۔
4. حضرت سیدنا امام اعظم ابو حنیفہ رحمۃ اللہ تعالیٰ علیہ کی سیرت کے متعلق مزید آگاہی حاصل کرنے کے لیے سید المدینہ کا شائع کردہ رسالہ "افہام کی برسات" کا آپ خود بھی مطالعہ کیجیے اور طلبہ احباب کو بھی مطالعہ کرنے کا ذہن دینیجیے۔

آپ رحمۃ اللہ تعالیٰ علیہ کو خواب میں سو (100) مرتبہ اللہ عزوجل کا دیدار نصیب ہوا۔ آپ رحمۃ اللہ تعالیٰ علیہ نے اپنی زندگی میں چھپن (55) مرتبہ حج کی سعادت حاصل کی۔ جب آخری بار حج کے لیے تشریف لے گئے حاضر ہوئے تو خدام کعبہ مشرف نے آپ رحمۃ اللہ تعالیٰ علیہ کی خواہش پر کعبے کا دروازہ کھول دیا، آپ رحمۃ اللہ تعالیٰ علیہ بصد عجز و نیاز اندر داخل ہوئے اور بیٹ اللہ کے دوستوں کے درمیان عالم شوق میں صرف دہانے پیر پر کھڑے ہو کر اس حالت میں نصف قرآن پاک پڑھ لیا پھر رکوع و سجدہ کیا، دوسری رکعت میں بائیں پیر پر کھڑے ہو کر نصف آخر قرآن پاک ختم فرمایا، جب سلام پھیر کر نماز سے فارغ ہوئے تو بے ساختہ روتے ہوئے اپنے رب عزوجل سے مناجات کرتے ہوئے عرض کیا: "اے میرے معبود! اس کمزور و ضعیف بندے نے تیرا بھی حق عبادت ادا نہیں کیا لیکن تیری معرفت حاصل کرنے میں حق معرفت ادا کیا پس تو اس کے حق عبادت کی ادائیگی میں نقصان کو اس کے کمال معرفت کے بدلے بخش دے۔" اس وقت خانہ کعبہ کے ایک گوشے سے یہ غیبی آواز آئی: "اے ابو حنیفہ! بے شک تو نے حق معرفت ادا کیا اور تیری عبادت کی اور بہترین عبادت کی یقیناً ہم نے تیری مغفرت فرمادی اور اس کی بھی جس نے تیری اتباع کی اور جس نے تیرا مسلک اختیار کیا۔"

آپ رحمۃ اللہ تعالیٰ علیہ سے کسی نے سوال کیا کہ "آپ اس بلند مقام پر کیسے پہنچے؟" آپ رحمۃ اللہ تعالیٰ علیہ نے ارشاد فرمایا کہ: "میں نے اپنے علم سے دوسروں کو فائدہ پہنچانے میں کبھی غل نہیں کیا اور جو مجھے نہیں آتا تھا اس میں دوسروں سے استفادہ کرنے (سیکھنے) سے میں کبھی نہیں رکا۔" آپ رحمۃ اللہ تعالیٰ علیہ نے مسلسل تیس سال روزے رکھے، 11 رات کو نوافل میں تیس سال تک ایک رکعت میں قرآن پاک ختم کرتے رہے۔ جس مقام پر آپ رحمۃ اللہ تعالیٰ علیہ کی وفات ہوئی اس مقام پر آپ رحمۃ اللہ تعالیٰ علیہ نے سات ہزار بار قرآن پاک ختم کیا۔ ⁽³⁾

حضرت سیدنا حفص بن عبد الرحمن رحمۃ اللہ تعالیٰ علیہ فرماتے ہیں کہ حضرت سیدنا امام اعظم ابو حنیفہ رحمۃ اللہ تعالیٰ علیہ میرے ساتھ تجارت کرتے تھے اور مجھے مال تجارت بھیجتے ہوئے فرمایا کرتے: "اے حفص فلاں کپڑے میں عیب ہے جب تم اسے فروخت کرو تو عیب بتا کر دینا۔" ایک مرتبہ حضرت سیدنا حفص رحمۃ اللہ تعالیٰ علیہ نے مال تجارت فروخت کر دیا اور بیچتے ہوئے عیب بتانا بھول گئے اور یہ بھی یاد نہ رہا کہ کس کو بیچا ہے۔ جب حضرت سیدنا امام اعظم ابو حنیفہ رحمۃ اللہ تعالیٰ علیہ کو اس بات کا علم ہوا تو آپ نے تمام کپڑوں کی قیمت صدقہ کر دی۔ ⁽⁴⁾

آپ رحمۃ اللہ تعالیٰ علیہ امراء و حکام کے ساتھ میل جول اور صحبت سے اجتناب کرتے اور اپنے شاگردوں کو بھی اس کی تلقین فرماتے تھے۔ خلیفہ منصور عباسی نے آپ رحمۃ اللہ تعالیٰ علیہ کو قاضی کے عہدے کی پیشکش کی۔ آپ رحمۃ اللہ تعالیٰ علیہ نے خوف خدا کے سبب یہ لقب دارنی قبول کرنے سے انکار کر دیا، چنانچہ آپ رحمۃ اللہ تعالیٰ علیہ کو خلیفہ منصور عباسی کے حکم پر بغداد کے جیل خانے میں قید کر دیا گیا۔ روزانہ آپ رحمۃ اللہ تعالیٰ علیہ کو قید خانے سے باہر لا کر سخت سزا دی جاتی۔ بالآخر دھوکے سے آپ رحمۃ اللہ تعالیٰ علیہ کو زہر کا پیالہ پیش کیا گیا، مگر آپ رحمۃ اللہ تعالیٰ علیہ مؤمنانہ فراست سے زہر کو پہچان گئے اور پینے سے انکار فرمایا، اس پر آپ رحمۃ اللہ تعالیٰ علیہ کو لٹا کر زبردستی حلق میں زہر اندر دیا گیا۔ زہر نے جب اپنا اثر دکھانا شروع کیا تو آپ رحمۃ اللہ تعالیٰ علیہ نے اللہ بارگاہ خداوندی میں سجدہ ریز ہو گئے اور سجدے ہی کی حالت میں سن 150 ہجری میں آپ رحمۃ اللہ تعالیٰ علیہ نے جام شہادت نوش کیا۔ اس وقت آپ رحمۃ اللہ تعالیٰ علیہ کی عمر شریف 80 برس تھی۔ آپ رحمۃ اللہ تعالیٰ علیہ کا مزار پر انوار بغداد شریف میں زیارت گاہ خاص و عام ہے۔ ⁽⁵⁾